



මගේ අංකය
எனது இல. }
My No. }

විශ්‍රාම වැටුප් උපදෙස් ලිපි අංක
12/ 2019

ඔබේ අංකය
உமது இல. }
Your No. }

දිනය
திகதி } 2019.12.18
Date }

විදේශ දූත මණ්ඩල කාර්යාල ප්‍රධානීන්,
දිස්ත්‍රික් ලේකම්වරුන්,
ප්‍රාදේශීය ලේකම්වරුන් වෙත.

2020 වර්ෂය සඳහා විදේශගත ශ්‍රී ලාංකික විශ්‍රාමිකයින්ගේ වාර්ෂික ජීවිත සහතික ලබා දීම

2018.06.20 දිනැති අංක 01/2018 දරණ විශ්‍රාම වැටුප් චක්‍රලේඛයෙහි අංක 21 සිට 32 වන වගන්ති කෙරෙහි ඔබගේ අවධානය යොමු කරනු කැමැත්තෙමි.

02. ඉහත චක්‍රලේඛයෙහි 21 වගන්තිය ප්‍රකාරව 2020 වර්ෂය සඳහා ජීවිත සහතික ලබා දීම 2019.12.01 දින සිට 2020.03.31 දක්වා වන කාලය තුළ සිදු කරනු ලැබේ. 2020.03.31 දිනට දත්ත පද්ධතියට තොරතුරු ඇතුළත් කර නොමැති විශ්‍රාමිකයින්ගේ විශ්‍රාම වැටුප් ගෙවීම ඉහත චක්‍රලේඛයෙහි 29 වන වගන්තියෙහි සඳහන් විධිවිධාන ප්‍රකාරව 2020 මැයි මාසයේ සිට නතර කරනු ඇත.

03. ජීවිත සහතිකයේ ආකෘති පත්‍රය www.pensions.gov.lk දෙපාර්තමේන්තු වෙබ් අඩවියේ foreign pensions යටතේ ස්ථාපනය කර ඇති අතර , එය බාගත (download) කරගෙන ඉහත චක්‍රලේඛයෙහි සඳහන් විධිවිධාන වලට අනුකූලව සම්පූර්ණ කර එවීමට කටයුතු කරන මෙන් මෙයින් දන්වනු ලැබේ.

04. තවද, විශ්‍රාම වැටුප් චක්‍රලේඛ 01/2018 හි 27 වන වගන්තිය අනුව විදේශ දූත මණ්ඩල කාර්යාල මගින් සහතික කරනු ලබන ජීවිත සහතික අදාල දූත මණ්ඩල කාර්යාල මගින් මාර්ගගත ක්‍රමය ඔස්සේ දත්ත පද්ධතිය වෙත ඇතුළත් කළ යුතුය.

05. වසර දෙකකට වඩා අඩු කාලයක් සඳහා විදේශගත වී සිටින විශ්‍රාම වැටුප් ලිපිගොනු ප්‍රාදේශීය ලේකම් කාර්යාලයන්හි පවත්වා ගෙන යනු ලබන විශ්‍රාමිකයින්ගේ ජීවිත සහතික විදේශ දූත මණ්ඩල කාර්යාල මගින් සහතික කිරීමෙන් අනතුරුව අදාල ප්‍රාදේශීය ලේකම් වෙත එවිය යුතු අතර ප්‍රාදේශීය ලේකම් කාර්යාල නිලධාරීන් විසින් එම තොරතුරු දත්ත පද්ධතියෙහි යාවත්කාලීන කරනු ඇත.

06. විශ්‍රාම වැටුප් වියදම් කළමනාකරණයේදී ඉහත පරිදි තොරතුරු ලබා දීම මඟින් ඔබ දක්වන සහයෝගය ඉතා අගය කොට සලකමි.

ඒ.ජගත්. ඩී .ඩයස්
විශ්‍රාම වැටුප් අධ්‍යක්ෂ ජනරාල්

